

# कसौली

## वार्षिक प्रशासनिक प्रतिवेदन—2017—18

### 1. बोर्ड का गठन

कसौली श्रेणी—III की छावनी है । बोर्ड का गठन छावनी अधिनियम 2006 की धारा 12 के अन्तर्गत किया गया । छः निर्वाचित सदस्यों सहित बोर्ड के 12 सदस्य हैं । वर्ष के दौरान निम्नलिखित पदासीन रहे :-

- |                           |  |
|---------------------------|--|
| (क) अध्यक्ष               | — ब्रिगेडियर दीपक शर्मा, एस.एम<br>01 अप्रैल, 2017 से 30 दिसम्बर, 2017 तक |
|                           | — ब्रिगेडियर विक्रम शर्मा<br>30 दिसम्बर, 2017 से 31 मार्च, 2018 तक       |
| (ख) उपाध्यक्ष             | — श्री जसप्रीत सिंह<br>01 अप्रैल, 2017 से 15 मार्च, 2018 तक              |
|                           | — श्री राजीव भारती<br>15 मार्च, 2018 से 31 मार्च, 2018 तक                |
| (ग) मुख्य अधिशासी अधिकारी | — श्री अनुज गोयल<br>01 अप्रैल, 2017 से 31 मार्च, 2018 तक                 |

### 2 चुनाव

वर्ष के दौरान कोई भी चुनाव नहीं हुआ ।

### 3 राजस्व:

#### (i) राजस्व वृद्धि के साधन

(क) कर

त्रैवार्षिक कर निर्धारण ब्लॉक वर्ष 2018 से 2021 संशोधन के लिए देय है, जिसके लिए प्रक्रिया शुरू कर दी गई है। करों की वसूली हेतु परिषद ने कठोर प्रयत्न किए जिसके परिणामस्वरूप करों की वसूली वर्ष के दौरान 90 प्रतिशत रही ।

(ख) गैर-कर

छावनी परिषद ने पंजीकरण शुल्क, पार्किंग शुल्क, भवनों के लिए प्रकमण शुल्क सहित विभिन्न प्रकार के शुल्क एवं प्रभार लगाए हैं जिनकी वसूली वर्ष के दौरान 85 प्रतिशत रही ।

(ii) छावनी परिषद एवं समीपस्थ नगरपालिका में लगाए गए कर/दरों की तुलना:

छावनी परिषद कसौली में लगाए गए कर-दर समीपस्थ नगरपालिका, सोलन में लगाए गए कर-दरों से बहुत अधिक है ।

(iii) वर्ष के दौरान कुल मांग के प्रति संपत्ति कर वसूली की प्रतिशतता ।

वर्ष के दौरान छावनी परिषद में कुल मांग के प्रति संपत्ति कर वसूली की प्रतिशतता 90% रही तथा गैर-कर की वसूली 85% रही ।

4 जलापूर्ति

परिषद जलापूर्ति हेतु पूर्ण रूप से सैन्य इंजीनियरिंग- सेवा पर निर्भर है। प्रतिदिन प्रति व्यक्ति जलापूर्ति 43 लीटर रही । छावनी के अंदर भूजल अन्वेषण की व्यवहार्यता से संबंधित सर्वेक्षण हिमाचल प्रदेश सरकार के विज्ञान प्रौद्योगिकी एवं पर्यावरण विभाग, शिमला के प्रतिनिधि द्वारा पूर्ण कर विस्तृत रिपोर्ट सौंपी गई है। छावनी परिषद ने बोरवेल के प्रस्ताव को भूजल प्राधिकरण से स्वीकृती प्राप्त करने के लिए सिंचाई एवं जन स्वास्थ्य विभाग, शिमला को भेजी गई है। दोनों प्रस्ताव प्रक्रिया में हैं। छावनी परिषद हि0 प्र0 सरकार द्वारा

कालूझण्डा से कसौली के लिए जल योजना में गडखल पंचायत के साथ हिस्सेदार बनने के लिए भी तैयार है । सक्षम प्राधिकारी द्वारा उक्त जल योजना में छावनी परिषद के हिस्से से संबंधित 5.79 करोड रूपय की राशि को खर्च करने बारे स्वीकृती प्रदान कर दी गई है। परियोजना हिमाचल प्रदेश सरकार के पास लम्बित है।

## 5 सार्वजनिक कार्य

वर्ष के दौरान निम्नलिखित मूल एवं अनुरक्षण कार्य किए गए :-

### मूल कार्य:

	भवन	-शून्य-
	नालियाँ	-शून्य-
	विविध	-शून्य-

### अनुकरण कार्य

	भवन	53,85,105
	सडक	51,90,052
	नालियां	14,25,990
	जलापूर्ति	12,71,715
	भण्डार	34,66,293
	विविध	31,68,618
	डी-2(a)(a)-स्कूल	-शून्य-

## 6. शिक्षा:

### (i) स्कूल:

छावनी परिषद एक माध्यमिक पाठशाला का अनुरक्षण करती है। फरवरी, 2003 से पाठशाला को माध्यमिक स्तर तक अपग्रेड किया गया। माध्यमिक विभाग को संविदा के आधार पर अध्यापकों को नियुक्त कर चलाया जा रहा है। वर्ष के दौरान छावनी माध्यमिक पाठशाला में 117 बच्चों का पंजीकरण रहा। पाठशाला में कम्प्यूटर लैब

स्थपित कर बच्चों को कम्प्यूटर की शिक्षा प्रदान की जा रही है। पाठशाला में स्मार्ट कक्षाओं को शुरू किया गया है। वर्ष के दौरान स्कूल के समस्त बच्चों को निशुल्क किताबें व वर्दी प्रदान की गई। एक नरसरी अध्यापक को आउटसोर्स एंजेंसी के माध्यम से नियुक्त किया गया है। वर्ष के दौरान छावनी परिषद माध्यमिक पाठशाला में मध्याह्न भोजन योजना की शुरुआत की गई।

### **(ii) स्कूल प्रबंधन समिति:**

छावनी माध्यमिक पाठशाला कसौली में स्कूल प्रबंधन समिति का गठन कर लिया गया है। वर्ष 2017-18 के दौरान स्कूल प्रबंधन समिति की सात बैठकें की गई। स्कूल प्रबंधन समिति की बैठकों की कार्यवाही को छावनी परिषद बोर्ड से स्वीकृत करवाया जाता है। स्कूल प्रबंधन समिति को अध्यापकों के कार्य एवं कक्षा परिणाम के मूल्यांकन, अतिरिक्त पाठ्यक्रम गतिविधियां, पाठशाला के विकास के पहलुओं इत्यादि के लिए अधिकृत किया गया है। पाठशाला में मुख्याध्यापिका की अग्रदाय राशि को 5000/-रु० पाठशाला के प्रतिदिन के खर्चों हेतु प्रदान किया जाता है।

### **(iii) व्यवसायिक प्रशिक्षण:**

वर्ष के दौरान एक साल की अवधि के दो व्यवसायिक प्रशिक्षण, सिलाई एवं कढ़ाई और ब्यूटिशियन पाठ्यक्रम को पूर्ण किया गया। उक्त दोनों व्यवसायिक प्रशिक्षणों में 50 से अधिक लड़कियों/महिलाओं ने प्रशिक्षण ग्रहण किया। अगले वर्ष के लिए व्यवसायिक पाठ्यक्रम हेतु पंजीकरण किया जा रहा है।

### **(iv) शिक्षा के क्षेत्र में तरक्की:**

छावनी परिषद द्वारा छावनी परिषद पाठशाला में बच्चों को निशुल्क शिक्षा प्रदान की जा रही है। छावनी परिषद पाठशाला में शैक्षणिक स्त्र 2011-12 से कक्षा प्रथम से अंग्रेजी माध्यम में पाठ्यक्रम शुरू कर दिया है। छावनी परिषद ने छावनी परिषद पाठशाला के होनहार बच्चों व गरीब एवं जरूरतमंद छात्राओं को छात्रवृत्ति की निर्धारित राशि को पाठशाला के 28 होनहार एवं गरीब बच्चों में 15 अगस्त, 2017 को आबंटित की गई। पाठशाला में कम्प्यूटर प्रयोगशाला स्थापित की

गई है तथा पाठशाला में बच्चों को कम्प्यूटर शिक्षा प्रदान की जा रही है। पाठशाला में स्मार्ट कक्षाओं को शुरू किया गया है तथा स्कूल में समस्त कक्षाओं में सी.सी.टी.वी. केमरों को लगाया गया है।

## 7. बच्चों के लिए विशेष उपाय:

### (i) दिव्यांग बच्चे:

छावनी परिषद कसौली व दगशाई संयुक्त रूप से छावनी परिषद दगशाई में दिव्यांग बच्चों के लिए केन्द्र खोला गया है। वर्ष के दौरान 11 दिव्यांग बच्चों का पंजीकरण किया गया।

### (ii) निर्वासित मजदूरों के बच्चे:

निर्वासित मजदूरों के बच्चे को हिमाचल प्रदेश सरकार द्वारा संचालित आंगनवाडियों द्वारा सहायता प्रदान की जाती हैं।

## 8. पर्यावरण एवं स्वच्छता:

### (i) सामान्य स्वच्छता:

छावनी परिषद की स्वच्छता सन्तोषजनक रही।

### (ii) पोलिथीन के प्रयोग पर प्रतिबंध:

छावनी परिषद क्षेत्र में पोलिथीन के प्रयोग पर पूर्ण रूप से प्रतिबंध है।

### (iii) सोलिड वेस्ट मेनेजमेंट के सुधार हेतु किए गए प्रयास:

छावनी परिषद द्वारा असैनिक क्षेत्र के साथ-साथ सैनिक क्षेत्र में भी घर-घर जाकर कूड़ा एकत्रित करना शुरू कर दिया है। परिषद द्वारा बायोडिग्रेडेबल एवं नॉन-बायोडिग्रेडेबल कूड़ा एवं कचरे को एकत्र कर ट्रेन्चिंग ग्राउंड में गड्ढे खोदकर निष्पादन किया जाता है। परिषद ने छः जैविक शौचालय को खरीदकर इन्हें छावनी क्षेत्र में उपयुक्त स्थलों में लगाया गया है। वर्ष के दौरान परिषद ने आठ बायोडाईजेस्टर को भी खरीदा है। परिषद ने ठोस अपशिष्ट प्रबंधन के लिए एक संयोजन मशीन को लगाया है।

#### (iv) वृक्षारोपण

वर्ष के दौरान 1000 वृक्षों का पौधारोपण किया गया। परिषद ने छावनी बगीचे में एक नरर्सरी को स्थापित किया गया है जिसमें फूलों व सजावटी पौधों की विभिन्न प्रजातियों के पौधों को तैयार किया जाता है। छावनी परिषद ने पर्यावरण दिवस छावनी परिषद माध्यमिक पाठशाला में मनाया गया तथा इस अवसर पर छावनी पाठशाला के बच्चों द्वारा पाठशाला के साथ लगते क्षेत्र में सजावटी पौधों का पौधारोपण किया। वर्ष के दौरान छावनी परिषद में वन महोत्सव छावनी परिषद निर्वाचित सदस्य, छावनी परिषद कर्मचारी एवं जनसाधारण की सक्रिय भागीदारी से मनाया गया।

#### (v) अन्य सूत्रपात:

छावनी परिषद कसौली 'खुले में शौच मुक्त' छावनी घोषित की गई है। छावनी परिषद कसौली द्वारा पश्चिम कमान की शौच मुक्त छावनियों का सार्वजनिक प्रमाणन समारोह का सफलतापूर्वक आयोजन दिनांक 16.9.2017 को छावनी परिषद कसौली में किया गया। समारोह की अध्यक्षता माननीय रक्षा मंत्री, भारत सरकार ने की। वर्ष के दौरान छावनी क्षेत्र में एक बच्चों का पार्क व ओपन जिम को विकसित किया गया। परिषद द्वारा छावनी क्षेत्र में 'नेकी की दिवार' की सुविधा प्रदान की गई। वर्ष के दौरान कसौली छावनी में स्वच्छता अभियान के अन्तर्गत स्वच्छता पखवाडा, स्वच्छता ही सेवा, स्वच्छता जागरूकता इत्यादि अभियान चलाए गए। छावनी में "धूम्रपान वर्जित" क्षेत्र चिन्हित किये गए हैं तथा विभिन्न स्थानों पर चेतावनी बोर्ड लगाए गए हैं। छावनी में पोलिथिन का प्रयोग करने पर प्रतिबंध है। इससे संबंधित साईन बोर्ड छावनी क्षेत्र में विभिन्न स्थानों पर लगाए गए हैं।

### 9. जन स्वास्थ्य:

#### (i) अस्पताल एवं औषधालय

परिषद 19 शैयाओं वाले एक अस्पताल का अनुरक्षण करती है जिसमें अलग पुरुष एवं महिला वार्ड, एक निजी वार्ड, पैथोलोजिकल प्रयोगशाला, एक छोटा शल्यक्रिया कक्ष, ईसीजी मशीन ओर ऐम्बुलेस की सुविधा प्रदान की जाती है। छावनी

अस्पताल में एक डॉक्टर सहित 09 पराचिकित्सक कार्यरत है। वर्ष के दौरान 21486 बाह्य तथा 237 आंतरिक रोगियों का उपाचार किया गया। वर्ष के दौरान 48 निशुल्क चिकित्सा शिवरों का आयोजन किया गया जिसमें छावनी निवासियों को निशुल्क चिकित्सा सेवायें प्रदान की गईं। परिषद ने जनसाधारण को दन्तचिकित्सा की सेवायें प्रदान करने हेतु छावनी अस्पताल में एक पूर्णकालिक दन्तचिकित्सका, एक डॉक्टर व एक स्टाफ नर्स को नियुक्त किया गया है। इसके अतिरिक्त आँख के विशेषज्ञ को भी नियुक्त किया गया है जो महीने में दो बार छावनी अस्पताल में जनसाधारण को अपनी सेवाएँ प्रदान करता है। छावनी परिषद ने वर्ष के दौरान छावनी परिषद अस्पताल में एन.एच.एम. की योजनाओं की शुरुआत की है।

**(ii) वरिष्ठ नागरिकों के लिए किए गए विशेष उपाय:**

छावनी परिषद ने वरिष्ठ नागरिकों की 250 स्वास्थ्य पुस्तकें बनाकर छावनी क्षेत्र में रहने वाले वरिष्ठ नागरिकों में आबंटित कर दी है। वरिष्ठ नागरिकों का आर०एम०ओ० छावनी परिषद द्वारा निशुल्क वार्षिक स्वास्थ्य निरीक्षण किया जाता है। इसके अतिरिक्त वरिष्ठ नागरिकों को छावनी परिषद अस्पताल में निशुल्क चिकित्सा के साथ प्रयोगशाला की जांच,एक्स-रे,ईसीजी,दवाईयां इत्यादि निशुल्क प्रदान की जा रही है। परिषद ने निकटवर्ती मेडिकल विश्वविद्यालय के साथ एम०ओ०यू० हस्ताक्षरित किया है जिसके तहत मेडिकल विश्वविद्यालय चिकित्सा परामर्श के साथ स्थानिय निवासियों को निशुल्क ऐम्बुलैस एंव बस सेवायें प्रदान की जा रही है।

**(iii) प्रगति:**

**(क) किशोरी क्लिनिक:**

आर०एम०ओ० छावनी परिषद कसौली द्वारा स्कूली बच्चों को जागरूक करने हेतु स्कूलों में कार्यक्रमों का आयोजन किया जाता है। इसके अतिरिक्त आर०एम०ओ० छावनी परिषद द्वारा वर्ष में स्कूल की लड़कियों की दो बार स्वास्थ्य जांच की जाती है।

**(ख) जननी सुरक्षा योजना:**

छावनी परिषद द्वारा हिमाचल प्रदेश सरकार से अनुरोध किया गया है कि समस्त सामाजिक कल्याण एवं चिकित्सा से संबंधित योजनाओं को छावनी क्षेत्र में भी लागू करें। वर्तमान में जननी सुरक्षा योजना की सुविधा एन.एच.एम. के अन्तर्गत छावनी वासियों के लिए उपलब्ध करवाई गई है।

**(ग) एच.आई.वी.जांच की सुविधा:**

छावनी परिषद चिकित्सालय में हिमाचल प्रदेश सरकार के चिकित्सा विभाग की सहायता से एच.आई.वी./एडस की जांच व परामर्श की सुविधा प्रदान की जा रही है। हिमाचल प्रदेश सरकार के चिकित्सा विभाग द्वारा छावनी परिषद चिकित्सालय में प्रत्येक माह एच.आई.वी. शिविर का आयोजन किया जाता है। वर्ष के दौरान छावनी परिषद चिकित्सालय में 12 एच.आई.वी./एडस के शिविरों का आयोजन किया गया।

**(घ) चल औषधालय:**

वर्ष के दौरान परिषद में चल-औषधालय का संचालन नहीं किया गया।

**(ड) विशेष चिकित्सा शिविर**

छावनी परिषद चिकित्सालय में नियमित शिविरों का आयोजन किया जा रहा है। वर्ष के दौरान 48 चिकित्सा शिविर क्रमशः 24 आँखों के शिविर, 12 एच.आई.वी./एडस शिविर व 12 प्रतिकारिजनन शिविरों का आयोजन किया गया। छावनी परिषद चिकित्सालय डॉट केंद्र भी है। एक मरीज इसके अधिन ईलाज ले रहा है। इन मरीजों को दवाईयां हिमाचल प्रदेश सरकार द्वारा प्रदान की जा रही है। वर्ष के दौरान योगा दिवस का भी आयोजन किया गया।



(च) छावनी परिषद कर्मचारियों एवं उनके आश्रितों के स्वास्थ्य हेतु उपाय:

छावनी परिषद द्वारा छावनी परिषद कर्मचारियों एवं उनके आश्रितों को छावनी परिषद चिकित्सालय में नियमित स्वास्थ्य जांच की जाती है।

10. सामान्य प्रशासन:

(i) न्यू पेंशन योजना के कार्यन्वयन की स्थिति:

छावनी परिषद कसौली में न्यू पेंशन योजना को लागू कर लिया गया है छावनी परिषद के कर्मचारी जिनकी नियुक्ति 01.1.2004 के बाद हुई है, उनके वेतन से पेंशन योजना के तहत कटौती सितम्बर, 2011 से शुरू कर दी है तथा उक्त कटौती को एन. पी.एस. ट्रस्ट लेखा में जमा किया जा रहा है।

(ii) जन निवारण तंत्र:

समाधान एवं सुविधा सॉफ्टवेयर परिषद की वेबसाइट में डाल दिए गए हैं। छावनी परिषद कार्यालय में एक शिकायत रजिस्टर के रख-रखाव के अतिरिक्त शिकायत से संबंधित फीडबैक/टिप्पणी परिषद की वेबसाइट में दी जाती है। शिकायतों को नियमित रूप से दर्ज किया जाता है। वर्ष के दौरान छावनी परिषद कार्यालय में प्रत्येक महीने के अंतिम बुधवार को एक घंटे के लिए आम जनता की समस्याओं के समाधान हेतु जनता दरबार का आयोजन किया गया।

(iii) लेखा परिक्षा:

छावनी परिषद कसौली को माह सितम्बर, 2017 तक की लेखा परिक्षा कर ली गई है तथा इसमें कोई भी आर्थिक अनियमितता नहीं पाई गई।

(iv) जनसाधरण के हित हेतु अन्य उपाय:

छावनी परिषद की वेबसाइट को विभिन्न मामलों से संबंधित सूचना के साथ विकसित किया गया है। सभी प्रकार के मामलों में सार्वजनिक सूचना के माध्यम से तथा इसकी प्रति निर्वाचित प्रतिनिधियों को पृष्ठांकित कर व्यापक प्रचार कर पारदर्शी

एवं जवाबदेही दी जा रही है। वर्ष के दौरान छावनी परिषद ने ई-टेंडरिंग प्रक्रिया को कार्यान्वित किया गया। ऑनलाइन जन्म एवं मृत्यु के पंजीकरण को भी कार्यान्वित किया गया है। इसके अतिरिक्त छावनी परिषद ने आत जनता को ऑन लाईन अदायगी की सुविधा कार्यालय वेब-साइट पर उपलब्ध करवाई है।

## **11. भूमि अभिलेख प्रबंधन और अधुनिकीकरण:**

### **(i) प्रौद्योगिकि विभाग का निर्माण:**

छावनी परिषद में कम्प्यूटर प्रोग्रामर का पद सितम्बर, 2011 में भर दिया गया है जोकि कार्यालय में आई.टी. विभाग का कार्य देख रहे हैं।

### **(ii) रक्षा भूमि लागू करने की स्थिति:**

रक्षा भूमि रूपांतर 5.0 को स्थापित कर लिया गया है। छावनी परिषद के भूमि अभिलेख को कम्प्यूटिकृत कर लिया गया है।

### **(iii) प्रलेख प्रबंधन प्रणाली:**

प्रलेख प्रबंधन प्रणाली, फाईल प्रबंधन प्रणाली, फाईल ट्रैकिंग प्रणाली, पृष्ठांकन एवं सूची बनाने का कार्य, फाइल कवर में लेबल लगाना, फाइले तैयार करना व टेग वर्ड इत्यादि कार्य को पूर्ण कर लिया गया है।

### **(iv) कार्यालय प्रक्रिया को ऑटोमाईज हेतु उपाय:**

छावनी परिषद कार्यालय में सभी कम्प्यूटरों को लेन नेटवर्क से जोड दिया गया है। वेतन बिलों और जी0पी0एफ0 खाता का ऑटोमेशन कर लिया गया है। छावनी परिषद द्वारा ऑनलाईन टैक्स जमा करवाने हेतू टैक्स का सॉफ्टवेयर बनाया जा रहा है। भर्ती का ऑन लाईन पोर्टल बनाया जा रहा है। ऑन लाईन भुगतान के लिए कार्यालय में पी.ओ.एस. मशीन स्थापित की गई है। छावनी परिषद कार्यालय में एक सॉफ्टवेयर को विकसित किया है जिसके तहम न्यायलयों में लम्बित मामलों की अगली सुनवाई की तारीख, अंतरिम निर्णय इम्यादि की स्थिति के बारे में अनुवीक्षण किया जाता है।

(v) कार्यालय अभिलेख का डिजिटाइजेशन:

परिषद द्वारा कार्यालय के समस्त अभिलेख से संबंधित स्कैनिंग एवं डिजिटाइजेशन का कार्य सम्पूर्ण कर लिया गया है।

12 बाजार

परिषद 48 दुकानों एवं 12 गोदामों से युक्त एक सार्वजनिक बाजार का अनुरक्षण करती है।

13 अग्नि शमन

परिषद के पास अपनी अग्निशमन व्यवस्थाएँ हैं ।

14 जन्म एवं मृत्यु

वर्ष के दौरान 05 जन्म और 16 मृत्यु का पंजीकरण किया गया ।

हस्ता0  
मुख्य अधिशासी अधिकारी,कसौली  
( अनुज गोयल )